

មជ្ឈមណ្ឌលឯកសារកម្ពុជា
ដំណើរវិវត្តន៍ប្រកបដោយភាពស្មុគស្មាញនៃសំណុំរឿង០០៣ និង០០៤
ថ្ងៃទី៧ ខែឧសភា ឆ្នាំ២០១៤

លីម ជ័យទ័ក្ខ

អ្នកសង្កេតការណ៍ដំណើរការតំណែងមេដឹកនាំខ្មែរក្រហម,
មជ្ឈមណ្ឌលឯកសារកម្ពុជា

សេចក្តីសន្និដ្ឋាន

បន្ទាប់ពីការបិទបញ្ចប់ទាំងស្រុងសំណុំរឿង០០១ ករណី កាំង ហ្គេកអ៊ាវ ហៅ ខុប និងការបញ្ចប់កិច្ចដំណើរការនីតិវិធីក្នុងសំណុំរឿង០០២/០១ មានចម្ងល់ជាច្រើនបានឡើងទាក់ទងនឹងដំណើរវិវត្តន៍នៃសំណុំរឿង០០៣ និង០០៤ ថាតើសំណុំរឿងទាំងពីរនេះអាចនឹងត្រូវបានលើកយកមកជំនុំជម្រះសេចក្តីដូចជាសំណុំរឿង០០១ និង០០២ ដែរឬយ៉ាងណា ។

ចាប់តាំងពីមានការបើកការស៊ើបអង្កេតជាដូរការពីសំណាក់សហព្រះរាជអាជ្ញាក្នុងឆ្នាំ២០០៨ ជនសង្ស័យចំនួន៥រូប ត្រូវបានបង្ហាញថា មានជាប់ពាក់ព័ន្ធនឹងឧក្រិដ្ឋកម្ម ដែលត្រូវបានចោទប្រកាន់ក្នុងសំណុំរឿង០០៣ និង០០៤ ។ សំណុំរឿងទាំងពីរនេះ កំពុងតែស្ថិតនៅក្រោមការស៊ើបអង្កេតរបស់សហចៅក្រមស៊ើបអង្កេត ប៉ុន្តែរហូតមកទល់នឹងពេលបច្ចុប្បន្ននេះ ពុំទាន់មានជនសង្ស័យណាម្នាក់ត្រូវបានចោទប្រកាន់ជាដូរការនៅឡើយ ហើយអគ្គសញ្ញាណរបស់ជនសង្ស័យទាំង៥រូប ក៏កំពុងស្ថិតនៅជាការសម្ងាត់ ។ ទោះបីជាយ៉ាងណាក្តី មានសារព័ត៌មានជាតិ និងអន្តរជាតិជាច្រើន បានផ្សព្វផ្សាយជាបន្តបន្ទាប់ពីឈ្មោះរបស់ជនសង្ស័យទាំង៥រូប បន្ទាប់ពីមានការលេចឆ្ងាយនូវឯកសារសម្ងាត់របស់តុលាការនៅអំឡុងខែមិថុនា ឆ្នាំ២០១១ ។ អ្នកទាំង៥រូបត្រូវបានសហព្រះរាជអាជ្ញាអន្តរជាតិ និងសហចៅក្រមស៊ើបអង្កេតអន្តរជាតិ អះអាងថា ជាបុគ្គលដែលស្ថិតនៅក្រោមដែនយុត្តាធិការរបស់អង្គជំនុំជម្រះវិសាមញ្ញក្នុងតុលាការកម្ពុជា និងជាអ្នកដែលត្រូវទទួលខុសត្រូវចំពោះឧក្រិដ្ឋកម្មដែលបានកើតឡើងនៅចន្លោះឆ្នាំ១៩៧៥ ដល់១៩៧៩ ។

ទោះបីជា នៅពេលបច្ចុប្បន្នសំណុំរឿង០០៣ និង០០៤ បានឈានទៅដល់ដំណាក់កាលបង្ហាញអំពីទីតាំងឧក្រិដ្ឋកម្ម ទទួលយកសំណើពាក្យសុំតាំងខ្លួនជាដើមបណ្តឹងរដ្ឋប្បវេណី និងមានការអនុញ្ញាតឱ្យ

^១ សេចក្តីសម្រេចរបស់សហចៅក្រមស៊ើបអង្កេតអន្តរជាតិប្រទេស ឡូរ៉ង់ កាសប៊ឺ អាសឺម៉េត (Laurent Kasper-Ansermet) "Decision on Personal Jurisdiction and Investigative Policy Regarding Suspect" ចុះថ្ងៃទី២ ខែឧសភា ឆ្នាំ២០១២, កថាខណ្ឌទី១០ និង២៨ ។

មេធាវីតំណាងដើមបណ្តឹងរដ្ឋប្បវេណីអាចចូលពិនិត្យមើលឯកសារក្នុងសំណុំរឿងក៏ដោយ ក៏ដំណើរ វិវឌ្ឍន៍នៃសំណុំរឿងនេះនាពេលកន្លងទៅបានជួបប្រទះនឹងឧបសគ្គជាច្រើន ។ នៅអំឡុងពេលនៃដំណើរ ទស្សនកិច្ចរបស់អគ្គលេខាធិការអង្គការសហប្រជាជាតិ លោក បាន គីមូន នៅក្នុងប្រទេសកម្ពុជា កាលពីឆ្នាំ២០១០ ប្រមុខរាជរដ្ឋាភិបាលនៃព្រះរាជាណាចក្រកម្ពុជា លោកនាយករដ្ឋមន្ត្រី ហ៊ុន សែន ធ្លាប់បានបង្ហាញអំពីជំហរពុំចង់ឲ្យមានសំណុំរឿងបន្ថែមក្រៅពីសំណុំរឿង០០១ និង០០២ ដោយលើក ឡើងពីហេតុផលអស្ថិរភាព និងអាចបង្កឲ្យមានចលាចលសង្គម ហើយប៉ះពាល់ដល់គោលនយោបាយ ផ្សះផ្សាជាតិរបស់កម្ពុជា ។ រីឯ ភាគីជាតិនៃតុលាការកាត់ទោសអតីតមេដឹកនាំខ្មែរក្រហម រាប់ចាប់តាំង ពីសហព្រះរាជអាជ្ញា សហចៅក្រមស៊ើបអង្កេត និងចៅក្រមអង្គបុរេជំនុំជម្រះ សុទ្ធតែបានបង្ហាញជំហរ ពុំគាំទ្រឲ្យមានការចោទប្រកាន់បន្ថែមលើជនសង្ស័យក្នុងសំណុំរឿង០០៣ និង០០៤ ដោយបានផ្តល់នូវ ហេតុផលផ្សេងៗគ្នា ។ ដំណើរពុំយល់ស្របគ្នារវាងភាគីជាតិ និងភាគីអន្តរជាតិ ចំពោះការស៊ើបអង្កេត ក្នុងសំណុំរឿង០០៣ និង០០៤ ត្រូវបានអ្នកជំនាញអន្តរជាតិ និងអ្នកតាមដានដំណើរវិវឌ្ឍន៍នៃសាលាក្តី ខ្មែរក្រហមមើលឃើញថា បណ្តាលមកពីការទទួលបានឥទ្ធិពលនយោបាយពីសំណាក់រាជរដ្ឋាភិបាលកម្ពុជា ដែលបានប្រឆាំងដាច់ខាតចំពោះការចោទប្រកាន់ជនសង្ស័យថ្មីបន្ថែមទៀត ។^២

មានសហចៅក្រមស៊ើបអង្កេតអន្តរជាតិចំនួន៣រូបហើយ ដែលបានសម្រេចចិត្តលាលយប់ជាបន្ត បន្ទាប់ ក្រោយពីមានបញ្ហាចម្រុះចម្រាសពាក់ព័ន្ធនឹងការស៊ើបអង្កេតក្នុងសំណុំរឿង០០៣ និង០០៤ ។ អង្គការសហប្រជាជាតិបានចេញសេចក្តីថ្លែងការណ៍ជាបន្តបន្ទាប់ ដោយបង្ហាញអំពីការព្រួយបារម្ភយ៉ាង ខ្លាំងរបស់ខ្លួនទាក់ទងនឹងដំណើរការស៊ើបអង្កេតក្នុងសំណុំរឿង០០៣ និង០០៤ និងបានសម្រេចតែងតាំង

^២ របាយការណ៍របស់ Open Society Justice Initiative ដែលមានចំណងជើងថា "The Future of Cases 003/004 at the ExtraOrdinary Chambers in the Courts of Cambodia" ដែលចេញផ្សាយខែតុលា ឆ្នាំ២០១២ ទំព័រទី២ [បន្ទាប់ពីនេះនឹងហៅថា OSJI : The Future of Case 003/004] ។ របាយការណ៍នេះ អាចរកអានបានតាមរយៈគេហទំព័រ http://www.opensocietyfoundations.org/sites/default/files/eccc-report-cases3and4-100112_0.pdf ។ សូមមើលបន្ថែម សុខ ខេមរា, "ភាពចម្រុះចម្រាសរវាងសហ ព្រះរាជអាជ្ញាចំពោះការស៊ើបអង្កេតសំណុំរឿង០០៣", វិទ្យុសំឡេងសហរដ្ឋអាមេរិក, ថ្ងៃទី១៣ ខែឧសភា ឆ្នាំ២០១១ ។ <http://khmer.voanews.com/content/in-turbulent-week-for-tribunal-rising-concerns---analysis-121806374/1142961.html>

^៣ Seth Mydans, "Efforts to Limit Khmer Rouge Trials Decried", កាសែត ញ៉ូវយ៉ក ថែមស៍ ចុះផ្សាយថ្ងៃទី៣១ ខែមករា ឆ្នាំ២០០៧ ។ សូមមើលផងដែរ Ek Madra, "Cambodian PM Rejects Wider Khmer Rouge Trials" កាសែត វ័យទ័រស៍ ចុះថ្ងៃទី៣១ ខែមីនា ឆ្នាំ២០០៧ ។ សូមមើលបន្ថែម Anne Heindel, "Decision on Case 004 Suspect's Right to Counsel" កម្រោងឃ្លាំមើលសាលាក្តីខ្មែរក្រហម, ថ្ងៃទី៤ ខែមិថុនា ឆ្នាំ២០១៣ ។ អត្ថបទនេះអាចរកអានបានតាមរយៈគេហទំព័រ http://www.cambodiatribunal.org/wp-content/uploads/2013/08/commentary_130604-english.pdf

ចៅក្រមស៊ើបអង្កេតអន្តរជាតិទាំងបីរូប ដែលបានសុំលាលយប់ពីមុខតំណែងនោះ រួមមាន ចៅក្រម ម៉ាកសែល ឡឺម៉ុង (Marcel Lemond) ចៅក្រម ស៊ីកហ្វេដ ប្លង់ (Siegfried Blunk) និងចុងក្រោយ ចៅក្រម ឡូរ៉ង់ កាសប៊ឺ អានសឺម៉េត (Laurent Kasper-Ansermet) ។

ចៅក្រមស៊ើបអង្កេតមួយរូបថ្មីទៀត គឺលោក ម៉ាក ហាមិន ដើម្បីបន្តកិច្ចការងារស៊ើបអង្កេតក្នុងសំណុំរឿង០០៣ និង០០៤។^៥

ការវិវឌ្ឍចុងក្រោយមួយទៀត គឺការស្លាប់របស់ ស៊ូ ម៉េត ដែលជាជនសង្ស័យមួយរូបក្នុងចំណោមជនសង្ស័យចំនួនពីររូបក្នុងសំណុំរឿង០០៣ កាលពីខែមិថុនា ឆ្នាំ២០១៣។^៦ ជនសង្ស័យរូបនេះត្រូវបានរំពឹងថា អាចនឹងត្រូវបានចាប់ខ្លួនមកកាត់ទោសដោយសាលាក្តីខ្មែរក្រហម។ ជនសង្ស័យ ស៊ូ ម៉េត បានស្លាប់កាលថ្ងៃទី១៤ ខែមិថុនា ឆ្នាំ២០១៣ ដោយសារជំងឺ។^៧ ស៊ូ ម៉េត ធ្លាប់ធ្វើជាទីប្រឹក្សាក្រសួងការពារជាតិមានឋានៈនាយកដ្ឋានស៊ើបអង្កេតសេនីយ៍ទោ ក្រោយពេលចូលសមាហរណកម្ម ដែលត្រូវបានដឹងថាចាប់ផ្តើមតាំងពីខែសីហា ឆ្នាំ១៩៧៦ ដល់ឆ្នាំ១៩៧៧។ នៅអំឡុងពេលនៃរបបកម្ពុជាប្រជាធិបតេយ្យ ស៊ូ ម៉េត ធ្លាប់មានតួនាទីជាមេបញ្ជាការកងពល៥០២ និងជាមេបញ្ជាការកងទ័ពអាកាសរបស់ខ្មែរក្រហម។^៨ ការស្លាប់នេះ ត្រូវបានមេធាវី ម៉ែ យ៉ែល កាណាវ៉ាស ដែលជាអតីតមេធាវីការពារក្តីឲ្យជនជាប់ចោទ អៀង សារី ក្នុងសំណុំរឿង០០២ និងត្រូវបានចាត់តាំងឲ្យធ្វើជាមេធាវីតំណាងឲ្យជនសង្ស័យមួយរូបផ្សេងទៀតក្នុងសំណុំរឿង០០៣ អះអាងថា ការស្លាប់របស់ ស៊ូ ម៉េត នឹងពុំប៉ះពាល់ដល់កិច្ចដំណើរស៊ើបអង្កេតលើកូនក្តីរបស់ខ្លួនក្នុងសំណុំរឿង០០៣នេះឡើយ។^៩ ទោះបីជាយ៉ាងណាក្តី ឋានៈជាមេធាវីតំណាងឲ្យជនសង្ស័យក្នុងសំណុំរឿង០០៣ របស់មេធាវី ម៉ែ យ៉ែល កាណាវ៉ាស និងមេធាវីអាន ខុត្តម ត្រូវបានបដិសេធដោយសហចៅក្រមស៊ើបអង្កេតអន្តរជាតិ ម៉ាក ហាមិន។ ការបដិសេធនេះគឺដោយសារមានការព្រួយ បារម្ភអំពីបញ្ហាទំនាស់ដល់ប្រយោជន៍ទាក់ទងនឹងការការពារកូនក្តី។^{១០}

^៥ OSJI : The Future of Case 003/004, ទំព័រ១១។

^៦ LAUREN CROTHERS និង PHORN BOPHA, កាសែត ឌី ខេមបូឌា ដេលី, "Khmer Rouge War Crimes Suspect Sou Met Dead" ចុះថ្ងៃទី២៧ ខែមិថុនា ឆ្នាំ២០១៣។ អត្ថបទនេះអាចរកបានតាមរយៈគេហទំព័រ <http://www.cambodiadaily.com/archives/khmer-rouge-war-crimes-suspect-sou-met-dead-32184/>។ សូមមើលផងដែរ សុខ ខេមរា, "ជនសង្ស័យម្នាក់នៃសំណុំរឿងកាត់ទោសខ្មែរក្រហម បានស្លាប់មុនពេលកាត់ទោស", វិទ្យុសំឡេងសហរដ្ឋអាមេរិក, ថ្ងៃទី២៧ ខែមិថុនា ឆ្នាំ២០១៣។ អត្ថបទនេះអាចរកបានតាមរយៈគេហទំព័រ <http://khmer.voanews.com/content/khmer-rouge-suspect-in-case-003-died/1689896.html>

^៧ សុខ ខេមរា, "ជនសង្ស័យម្នាក់នៃសំណុំរឿងកាត់ទោសខ្មែរក្រហមបានស្លាប់មុនពេលកាត់ទោស", វិទ្យុសំឡេងសហរដ្ឋអាមេរិក, ចុះថ្ងៃទី២៧ ខែមិថុនា ឆ្នាំ២០១៣។ អត្ថបទនេះអាចរកបានតាមរយៈគេហទំព័រ <http://khmer.voanews.com/content/khmer-rouge-suspect-in-case-003-died/1689896.html>

^៨ ដដែល។ ដូចគ្នាដែរ។

^៩ LAUREN CROTHERS និង PHORN BOPHA, កាសែត ឌី ខេមបូឌា ដេលី, "Khmer Rouge War Crimes Suspect Sou Met Dead" ចុះថ្ងៃទី២៧ ខែមិថុនា ឆ្នាំ២០១៣។ អត្ថបទនេះអាចរកបានតាមរយៈគេហទំព័រ <http://www.cambodiadaily.com/archives/khmer-rouge-war-crimes-suspect-sou-met-dead-32184/>

^{១០} Julia Wallace, កាសែត ឌី ខេមបូឌា ដេលី, "Judge Removes Case 003 Suspect's Lawyers" ចុះថ្ងៃទី២៧ ខែមិថុនា ឆ្នាំ២០១៤។ អត្ថបទនេះអាចរកបានតាមរយៈគេហទំព័រ <http://www.cambodiadaily.com/archives/judge-removes-case-003-suspects-lawyers-51056/>

ចាប់ពីខែមករា រហូតដល់ខែមេសា ឆ្នាំ២០១៤ មានការវិវឌ្ឍថ្មីៗ ជាច្រើនក្នុងសំណុំរឿង០០៣ និង០០៤ ។ បើយោងតាមសេចក្តីប្រកាសជាច្រើនរបស់អង្គភាពគាំពារការពារក្តីរបស់អង្គជំនុំជម្រះវិសាមញ្ញក្នុងតុលាការកម្ពុជា ជនសង្ស័យទាំងអស់នៅក្នុងសំណុំរឿង០០៣ និង០០៤ មានមេធាវីតំណាងរៀងៗខ្លួនដែលចាត់តាំងដោយអង្គភាពនេះ ដើម្បីការពារជនសង្ស័យនៅចំពោះការចោទប្រកាន់របស់សហព្រះរាជអាជ្ញាទាក់ទងនឹងការប្រព្រឹត្តទុក្ខដ្ឋកម្មនៅអំឡុងពេលនៃរបបកម្ពុជាប្រជាធិបតេយ្យ ។ ប៉ុន្តែទោះបីយ៉ាងណា មេធាវីតំណាងទ្វេជនសង្ស័យទាំងអស់នោះ នៅពុំទាន់ត្រូវបានអនុញ្ញាតឱ្យពិនិត្យមើលឯកសារដែលមាននៅក្នុងសំណុំរឿងនៅឡើយទេ ។

ការវិវឌ្ឍចុងក្រោយបង្អស់នៃសំណុំរឿងទាំងពីរនេះ គឺនៅថ្ងៃទី២៤ ខែមេសា ឆ្នាំ២០១៤ សហព្រះរាជអាជ្ញាអន្តរជាតិបានដាក់កិច្ចសន្និដ្ឋានបញ្ជូនរឿងឱ្យស៊ើបសួររបស់នៃមក្នុងសំណុំរឿង០០៤ ដោយស្នើឱ្យមានកិច្ចស៊ើបសួរលើអំពើហិង្សាផ្លូវភេទ ឬយេនឌ័រ រួមទាំងអាពាហ៍ពិពាហ៍ដោយបង្ខំ នៅតាមបណ្តាស្រុកសំខាន់ៗមួយចំនួន ដែលបច្ចុប្បន្នកំពុងស្ថិតនៅក្រោមកិច្ចស៊ើបសួរនៃសំណុំរឿងនេះ ។^{១១}

ខាងក្រោមនេះ នឹងមានការបង្ហាញពីស្ថានភាពប្រវត្តិវិធីនៃសំណុំរឿង០០៣ និង០០៤ ចាប់តាំងពីការចាប់ផ្តើមដំបូង រហូតដល់ដំណើរវិវឌ្ឍថ្មីៗចុងក្រោយបង្អស់នៃសំណុំរឿងទាំងពីរនេះ រួមទាំងឧបសគ្គជាច្រើនដែលបានធ្វើឱ្យរាំងស្ទះ និងបានអូសបន្លាយការស៊ើបអង្កេតអស់រយៈពេលជាច្រើនឆ្នាំ ។

ប្រវត្តិវិធីវិវឌ្ឍនៃសំណុំរឿង០០៣ និង០០៤

នៅក្នុងឆ្នាំ២០០៨ អតីតសហព្រះរាជអាជ្ញាអន្តរជាតិ រ៉ូប៊ីត ប៊ីទីត បានសម្រេចបើកការស៊ើបអង្កេតថ្មីចំនួន២ នៅក្នុងសំណុំរឿង០០៣ និង០០៤ បន្ទាប់ពីមានការចោទប្រកាន់ជនសង្ស័យចំនួន៥រូបក្នុងសំណុំរឿង០០១ និង០០២ នៅខែកក្កដា ឆ្នាំ២០០៧ ។ ការស៊ើបអង្កេតក្នុងសំណុំរឿង០០៣ និង០០៤ ត្រូវបានធ្វើឡើង ទោះបីជាមានការជំទាស់ពីសំណាក់សហព្រះរាជអាជ្ញាជាតិ លោកស្រី ជា លាងយ៉ាងណាក្តី ។ លោកស្រី ជា លាង បានបង្ហាញអំពីមូលហេតុដែលនាំឱ្យមានការជំទាស់ថា ដោយសារតែជនសង្ស័យទាំង៥រូបដែលត្រូវបានកំណត់អត្តសញ្ញាណនៅក្នុងសំណុំរឿង០០៣ និង០០៤ ពុំស្ថិតនៅក្រោមយុត្តាធិការរបស់អង្គជំនុំជម្រះវិសាមញ្ញក្នុងតុលាការកម្ពុជា ព្រោះអ្នកទាំង៥រូបនោះពុំមែនជាមេដឹកនាំជាន់ខ្ពស់ ហើយក៏ពុំមែនជាអ្នកទទួលខុសត្រូវខ្ពស់បំផុតចំពោះទុក្ខដ្ឋកម្មដែលបានកើតឡើងនៅ

^{១១} សេចក្តីថ្លែងការណ៍របស់សហព្រះរាជអាជ្ញាអន្តរជាតិស្តីពីសំណុំរឿង០០៤ ចុះថ្ងៃទី២៤ ខែមេសា ឆ្នាំ២០១៤ ។ សេចក្តីថ្លែងការណ៍នេះអាចរកមើលបានតាមរយៈអាស័យដ្ឋានគេហទំព័រ <http://www.eccc.gov.kh/articles/30193>

ក្នុងរបបខ្មែរក្រហមដែរ ។^{១២} ដោយសារតែពុំមានការព្រមព្រៀងគ្នារវាងសហព្រះរាជអាជ្ញាអន្តរជាតិ និងសហព្រះរាជអាជ្ញាជាតិ ដើម្បីបើកការស៊ើបអង្កេតលើសំណុំរឿងទាំងពីរនេះ សហព្រះរាជអាជ្ញាអន្តរជាតិ រ៉ូប៊ីត ប៊ីទីត បានដាក់ពួកគ្នាមួយស្តីពីកំណត់ហេតុនៃការខ្វែងយោបល់គ្នាទៅអង្គបុរេជំនុំជម្រះដើម្បីឲ្យអង្គបុរេជំនុំជម្រះ ដោះស្រាយបញ្ហានេះ ។ ប៉ុន្តែ អង្គបុរេជំនុំជម្រះដែលមានចៅក្រម៥រូប (បីរូបជាចៅក្រមជាតិ និងពីររូបជាចៅក្រមអន្តរជាតិ) ពុំអាចចេញសេចក្តីសម្រេចណាមួយបាន ដោយសារមិនអាចស្វែងរកសំឡេងឯកភាព ឬសំឡេងភាគច្រើនដាច់ខាត ដើម្បីចេញសេចក្តីសម្រេចលើពួកគេរបស់សហព្រះរាជអាជ្ញាអន្តរជាតិ ។^{១៣} ដោយសារតែពុំមានសេចក្តីសម្រេចដូច្នោះ យោងតាមវិធាន ៧៤(១) នៃវិធានផ្ទៃក្នុង សំណុំរឿងនេះត្រូវបានសន្មតថាត្រូវបន្តទៅការិយាល័យសហចៅក្រមស៊ើបអង្កេត ដើម្បីបើកការស៊ើបអង្កេតតាមសំណើរបស់សហព្រះរាជអាជ្ញាអន្តរជាតិ ។

នៅថ្ងៃទី៧ ខែកញ្ញា ឆ្នាំ២០០៧ ព្រះរាជអាជ្ញាអន្តរជាតិស្តីទីបានបញ្ជូនដីកាសន្និដ្ឋានបញ្ជូនរឿងឲ្យស៊ើបសួរលើកទីពីរទៅសហចៅក្រមស៊ើបអង្កេត ដើម្បីបើកកិច្ចស៊ើបសួរតាមផ្លូវតុលាការសម្រាប់សំណុំរឿង០០៣ និង០០៤ ។

ទោះបីជាយ៉ាងណាក្តី ចាប់តាំងពីខែកញ្ញា ឆ្នាំ២០០៧ សំណុំរឿង០០៣ និង០០៤ បានត្រូវទុកចោលនៅក្នុងការិយាល័យសហចៅក្រមស៊ើបអង្កេត ដោយពុំមានជនសង្ស័យណាម្នាក់ត្រូវបានកំណត់អត្តសញ្ញាណជាដូរការ ឬក៏ត្រូវបានចាប់ខ្លួនឡើយ ។ ទប់សក្តិចម្បងដែលត្រូវបានមើលឃើញ គឺដោយសារសហព្រះរាជអាជ្ញាជាតិ សហចៅក្រមស៊ើបអង្កេតជាតិ និងចៅក្រមជាតិនៃអង្គបុរេជំនុំជម្រះទាំងអស់បានចេញសេចក្តីសម្រេចស្របគ្នា រារាំង និងប្រឆាំងនឹងកិច្ចប្រឹងប្រែងរបស់សហភាពអន្តរជាតិរបស់ខ្លួនដែលចង់ឲ្យកិច្ចដំណើរការនីតិវិធីនៃសំណុំរឿងទាំងពីរនេះបន្តទៅមុខ ។^{១៤}

ការលាយបំប្លែងតំណែងជាបន្តបន្ទាប់របស់សហចៅក្រមស៊ើបអង្កេតអន្តរជាតិ

នៅក្នុងឆ្នាំ២០១១ សហចៅក្រមស៊ើបអង្កេតអន្តរជាតិទី២ គឺលោក ស៊ីកហ្គ្រេដ ប៊្លង់ (Siegfried Blunk) ដែលចូលកាន់តំណែងជំនួសលោកចៅក្រម ម៉ាកសែល ឡឺម៉ុង (Marcel Lemond) ដែលបានលាយបំប្លែងតំណែងកាលពីថ្ងៃទី៣១ ខែវិច្ឆិកា ឆ្នាំ២០១០ ទំនងជាបានយល់ស្របជាមួយ

^{១២} សេចក្តីប្រកាសដោយសហព្រះរាជអាជ្ញាជាតិទាក់ទងនឹងសំណុំរឿង០០៣ ចុះថ្ងៃទី១០ ខែឧសភា ឆ្នាំ២០១១ ។ សេចក្តីប្រកាសនេះអាចរកបានតាមរយៈ គេហទំព័រ <http://www.eccc.gov.kh/sites/default/files/media/5-Press%20release%20by%20the%20National%20Prosecutor-10%20May%202011-Eng.pdf>

^{១៣} "Decision on Personal Jurisdiction and Investigative Policy Regarding Suspect" ចុះថ្ងៃទី២ ខែឧសភា ឆ្នាំ២០១២, កថាខណ្ឌទី៣ ។

^{១៤} Anne Heindel, "Decision on Case 004 Suspect's Right to Counsel" ថ្ងៃទី៤ ខែមិថុនា ឆ្នាំ២០១៣ ។ អត្ថបទនេះអាចរកបានតាមរយៈ គេហទំព័រ http://www.cambodiatribunal.org/wp-content/uploads/2013/08/commentary_130604-english.pdf

សមភាគីជាតិរបស់ខ្លួន គឺចៅក្រម យូ ប៊ុនឡេង សម្រេចបិទបញ្ចប់កិច្ចដំណើរការស៊ើបអង្កេតសំណុំរឿង០០៣ និង០០៤ ដោយពុំមានការចោទប្រកាន់ជនសង្ស័យណាម្នាក់ឡើយ ។ ការសម្រេចរបស់ចៅក្រមស៊ើបអង្កេត ស៊ុកហ្វ្រេដ ប៊ូង ក្នុងការបិទបញ្ចប់ការស៊ើបអង្កេតលើសំណុំរឿង០០៣ និង០០៤ បានទទួលរងការរិះគន់ពីសំណាក់អង្គការសិទ្ធិមនុស្សជាតិ និងអន្តរជាតិ ថាមិនបានធ្វើការដោយអព្យាក្រឹត្យ ក្នុងសំណុំរឿងទាំងពីរនេះឡើយ ។ បន្ទាប់ពីទទួលរងការរិះគន់យ៉ាងខ្លាំងពីសំណាក់អង្គការសិទ្ធិមនុស្សរួមទាំងស្ថាប័នឯករាជ្យជាច្រើនរួចមក ចៅក្រម ស៊ុកហ្វ្រេដ ប៊ូង បានសម្រេចលាល្មោះបំពេញតំណែងនៅថ្ងៃទី៧ ខែតុលា ឆ្នាំ២០១១ ។^{១៥}

នៅថ្ងៃទី៣០ ខែវិច្ឆិកា ឆ្នាំ២០១១ សហចៅក្រមស៊ើបអង្កេតអន្តរជាតិប្រមូល គឺលោក ឡូរ៉ង់ កាសប៊ី អានស៊ីម៉េត (Laurent Kasper-Ansermet) បានចូលកាន់តំណែងជំនួសចៅក្រម ប៊ូង ដែលបានលាល្មោះពីមុខតំណែង ។ នៅថ្ងៃទី២ ខែធ្នូ ឆ្នាំ២០១១ គឺរយៈពេលបីថ្ងៃបន្ទាប់ពីចូលកាន់តំណែង ចៅក្រម អានស៊ីម៉េត បានចេញដីកាមួយឲ្យបើកការស៊ើបអង្កេតលើសំណុំរឿង០០៣ និង០០៤ ឡើងវិញ បន្ទាប់ពីពិចារណាលើព្រហ្មទណ្ឌ ការស៊ើបអង្កេតនៅក្នុងសំណុំរឿង០០៣ ដោយសហចៅក្រមស៊ើបអង្កេតទាំងពីររូប នៅពុំទាន់ធ្វើបានពេញលេញ ។^{១៦} ទោះបីជាយ៉ាងណាក្តី សិទ្ធិអំណាចក្នុងការស៊ើបអង្កេតលើសំណុំរឿង០០៣ និង០០៤ របស់ចៅក្រមស៊ើបអង្កេតអន្តរជាតិប្រមូល អានស៊ីម៉េត ត្រូវបានជំនួសជំនួសជាដាច់ខាតដោយចៅក្រមស៊ើបអង្កេតជាតិ យូ ប៊ុនឡេង ។^{១៧} ការជំនួសនេះត្រូវបានចៅក្រម យូ ប៊ុនឡេង ផ្តល់ហេតុផលថា ដោយសារតែចៅក្រមស៊ើបអង្កេតអន្តរជាតិប្រមូលពុំទាន់ត្រូវបានតែងតាំងជាដូរការណាមួយ ដូចដែលមានចែងនៅក្នុងវិធាន៧(៤) នៃវិធានផ្ទៃក្នុង មាត្រា២៦ និងមាត្រា២៧ នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា និងមាត្រា៣ និងមាត្រា៥ នៃកិច្ចព្រមព្រៀងរវាងរាជរដ្ឋាភិបាលកម្ពុជា និងអង្គការសហប្រជាជាតិ ។^{១៨} នៅថ្ងៃទី២៧ ខែកុម្ភៈ ឆ្នាំ២០១២ ចៅក្រម យូ ប៊ុនឡេង បានចេញបញ្ជាជាលាយលក្ខណ៍អក្សរមួយធ្វើដូនចៅក្រម អានស៊ីម៉េត ដោយបង្គាប់ថា ចៅក្រមស៊ើបអង្កេតអន្តរជាតិប្រមូល អានស៊ីម៉េត "ត្រូវតែបញ្ឈប់ជាបន្ទាន់នូវសកម្មភាព

^{១៥} គឹម ម៉ារីយាន, ទស្សនាវដ្តីស្តីពីសុខភាពពិភពលោក, លេខ១៤៣, ខែវិច្ឆិកា ឆ្នាំ២០១១ ទំព័រ៣២ ។

^{១៦} សេចក្តីប្រកាសព័ត៌មានដោយសហចៅក្រមស៊ើបអង្កេតអន្តរជាតិប្រមូល ចុះថ្ងៃទី១៧ ខែមីនា ឆ្នាំ២០១២ ។

^{១៧} "Decision on Personal Jurisdiction and Investigative Policy Regarding Suspect" ចុះថ្ងៃទី២ ខែឧសភា ឆ្នាំ២០១២, កថាខណ្ឌទី៥ ។

^{១៨} សេចក្តីប្រកាសព័ត៌មានដោយសហចៅក្រមស៊ើបអង្កេតអន្តរជាតិប្រមូល ចុះថ្ងៃទី១៧ ខែមីនា ឆ្នាំ២០១២ ។ សេចក្តីប្រកាសនេះអាចរកបានតាមរយៈ គេហទំព័រ <http://www.eccc.gov.kh/articles/17285>

^{១៩} សេចក្តីប្រកាសព័ត៌មានដោយសហចៅក្រមស៊ើបអង្កេតជាតិ ចុះថ្ងៃទី២៦ ខែមីនា ឆ្នាំ២០១២ ។ <http://www.eccc.gov.kh/articles/17495>

ខុសច្បាប់របស់ខ្លួន»^{២០} បន្ទាប់ពីមានការបដិសេធពិទ្ធផលស្តារពីសំណាក់សហចៅក្រមស៊ើបអង្កេតជាតិ និងខ្លួនក្រុមប្រឹក្សានៃអង្គចៅក្រមនៃព្រះរាជាណាចក្រកម្ពុជា ចំពោះតួនាទីជាសហចៅក្រមស៊ើបអង្កេតអន្តរជាតិ នៅថ្ងៃទី១៧ ខែមីនា ឆ្នាំ២០១២ ចៅក្រមស៊ើបអង្កេតអន្តរជាតិប្រុង លោក ឡូរ៉េន កាសប៊ី អានស៊ីម៉េត បានចេញសេចក្តីថ្លែងការណ៍មួយ ដោយប្រកាសលាយបំប្លែងខ្លួនចំណែក និងបានអះអាងថា «ការជំនាស់យ៉ាងសកម្មដោយលោកចៅក្រម យូ ប៊ុនឡេង នៅក្នុងការស៊ើបអង្កេតក្នុងសំណុំរឿង ០០៣ និង០០៤ បាននាំទៅដល់ស្ថានភាពនៃភាពមិនអាចដំណើរការបាននៅក្នុងអង្គជំនុំជម្រះវិសាមញ្ញក្នុងតុលាការកម្ពុជា ។ [...] កាលៈទេសៈបច្ចុប្បន្ននេះ លែងអនុញ្ញាតឱ្យខ្ញុំបំពេញការងាររបស់ខ្ញុំដោយត្រឹមត្រូវ និងដោយសេរីទៀតហើយ»^{២១} នៅក្នុងសេចក្តីថ្លែងការណ៍ដែលនេះ ចៅក្រម អានស៊ីម៉េត បានបញ្ជាក់ថា ការលាលែងពីមុខតំណែងនេះមានអានុភាពគិតចាប់ពីថ្ងៃ៤ ខែឧសភា ឆ្នាំ២០១២ តទៅ ។

ក្រោយពីការប្រកាសលាយបំប្លែងខ្លួនចំណែករបស់ចៅក្រមស៊ើបអង្កេតអន្តរជាតិប្រុង អង្គការសហប្រជាជាតិបានចេញសេចក្តីថ្លែងការណ៍មួយ ដោយប្រកាសអំពីកិច្ចព្រួយបារម្ភយ៉ាងខ្លាំងរបស់ខ្លួន ចំពោះដំណើរការស៊ើបអង្កេតក្នុងសំណុំរឿង០០៣ និង០០៤ នៅអង្គជំនុំជម្រះវិសាមញ្ញក្នុងតុលាការកម្ពុជា ។ អង្គការសហប្រជាជាតិបានថ្លែងសន្តិភ័យថា កិច្ចស៊ើបអង្កេតក្នុងសំណុំរឿងទាំងពីរនេះត្រូវតែត្រឡប់មកក្នុងស្ថានភាពវិជ្ជមាន និងថា នីតិវិធីក្នុងការជ្រើសរើសសហចៅក្រមស៊ើបអង្កេតអន្តរជាតិ ថ្មីកំពុងចាប់ផ្តើម^{២២} ។

នៅថ្ងៃទី២០ ខែមិថុនា ឆ្នាំ២០១២ សហចៅក្រមស៊ើបអង្កេតអន្តរជាតិ ម៉ាក ហាមិន (Mark B. Harmon) ត្រូវបានខ្លួនក្រុមប្រឹក្សានៃអង្គចៅក្រមនៃព្រះរាជាណាចក្រកម្ពុជា សម្រេចតែឯតាំងជាសហចៅក្រមស៊ើបអង្កេតអន្តរជាតិនៃសាលាក្តីខ្មែរក្រហម តាមសំណើរបស់អង្គការសហប្រជាជាតិដើម្បីបន្តកិច្ចការស៊ើបអង្កេតចំពោះឧក្រិដ្ឋកម្ម ដែលបានប្រព្រឹត្តនៅអំឡុងពេលនៃរបបកម្ពុជាប្រជាធិបតេយ្យ^{២៣} ។

^{២០} សេចក្តីប្រកាសព័ត៌មានដោយសហចៅក្រមស៊ើបអង្កេតអន្តរជាតិប្រុង ចុះថ្ងៃទី១៧ ខែមីនា ឆ្នាំ២០១២ ។ សេចក្តីប្រកាសនេះ អាចរកបានតាមរយៈគេហទំព័រ <http://www.eccc.gov.kh/articles/17285>

^{២១} ដដែលដូចខាងលើ ។

^{២២} សេចក្តីថ្លែងការណ៍របស់អង្គការសហប្រជាជាតិស្តីអំពី អង្គជំនុំជម្រះវិសាមញ្ញក្នុងតុលាការកម្ពុជា, ធ្វើនៅទីក្រុងញ៉ូវយ៉ក, ថ្ងៃទី៣០ ខែមីនា ឆ្នាំ២០១២ ។ សេចក្តីថ្លែងការណ៍នេះ អាចរកបានតាមរយៈគេហទំព័រ <http://www.un.org/sg/statements/index.asp?nid=5961> ។ សូមមើលផងដែរ UN News Centre, "UN Voices Concern as Second Judge Resigns from Cambodia Genocide Court" <http://www.un.org/apps/news/story.asp?NewsID=41578&Cr=Cambodia&Cr1>. "UN concerned over Khmer Rouge tribunal row," ចុះថ្ងៃទី២២ ខែមីនា ឆ្នាំ២០១២, World Radio, អាចរកបានតាមរយៈគេហទំព័រ <http://worldradio.ch/wrs/news/wrsnews/un-concerned-over-khmer-rouge-tribunal-row.shtml?29786>

^{២៣} «ការរៀបចំដំណើរមកដល់របស់សហចៅក្រមស៊ើបអង្កេតអន្តរជាតិ», ចុះថ្ងៃទី៣០ ខែកក្កដា ឆ្នាំ២០១២ ។ សេចក្តីប្រកាសព័ត៌មាននេះ អាចរកបានតាមរយៈគេហទំព័រ <http://www.eccc.gov.kh/articles/21715>

ការបង្ហាញពីទីតាំងទីតាំងទីតាំង និងបទប្បញ្ញត្តិ

នៅថ្ងៃទី១៧ ខែធ្នូ ឆ្នាំ២០១២ សហចៅក្រមស៊ើបអង្កេតអន្តរជាតិ ម៉ាក ហាមិន បានចេញសេចក្តីថ្លែងការណ៍ជាសាធារណៈមួយ ដោយពុំមានការចូលរួមពីសំណាក់សហចៅក្រមស៊ើបអង្កេតជាតិ យូ ប៊ុនឡេង បង្ហាញពីទីតាំងទីតាំងទីតាំងទីតាំង ដែលស្ថិតនៅក្រោមការស៊ើបអង្កេតក្នុងសំណុំរឿង០០៤ និងបានអញ្ជើញសាក្សី និងជនរងគ្រោះ ដែលមានជាប់ទាក់ទងនឹងទីតាំងទីតាំងទីតាំងទីតាំងអស់នោះ ឲ្យមកទំនាក់ទំនងជាមួយនឹងសាលាក្តីខ្មែរក្រហម។^{២៤} សេចក្តីថ្លែងការណ៍នេះ បានបង្ហាញថា ការស៊ើបអង្កេតលើសំណុំរឿងនេះនៅតែបន្តដំណើរការ ហើយព័ត៌មានចាំបាច់មួយចំនួនត្រូវបានបង្ហាញជូនជនរងគ្រោះ ដែលមានបំណងចង់ដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីនៅក្នុងសំណុំរឿងនេះ។^{២៥} ទីតាំងទីតាំងទីតាំងទីតាំង ១៤ កន្លែងនោះមានដូចជា ៖

- ក) ខេត្តបាត់ដំបង
 - មន្ទីរសន្តិសុខធិបតី និងការដ្ឋានទទួលម្ចាស់ : ស្ថិតនៅឃុំធិបតី ស្រុកគោរស្រីក្រឡ ខេត្តបាត់ដំបង
 - ភ្នំគ្រប់ជាក់ចិត្ត និងអន្លង់វិលប្រែង : ស្ថិតនៅភូមិបុស្សីព្រះ ឃុំឆ្នាលមាន់ ស្រុកគោរស្រីក្រឡ ខេត្តបាត់ដំបង
 - មន្ទីរសន្តិសុខតំបន់១ និងកន្លែងសម្លាប់ដំណាក់រាំង : ស្ថិតនៅភូមិបុស្សីព្រះ ឃុំកន្ទី ស្រុកបុស្សីព្រះ ខេត្តបាត់ដំបង
- ខ) ខេត្តពោធិ៍សាត់
 - រណេត្តទួលសេះញ្ជីវ៉ូ និងវាលពិឃាតព្រៃក្របៅ : ស្ថិតនៅឃុំរំលេច និងឃុំខ្នារទទឹង ស្រុកបុកាន ខេត្តពោធិ៍សាត់ (ការប្រព្រឹត្តលើខ្មែរក្រោម)
 - កុកភូមិវាល : ស្ថិតនៅឃុំតាឡូ ស្រុកបុកាន ខេត្តពោធិ៍សាត់ (ការប្រព្រឹត្តលើខ្មែរក្រោម)
 - កុកស្វាយជ្រៃ ហៅកុកភូមិថ្កោល និងកុកបឹងបាតកណ្តាល ហៅត្រាត្រាល : ស្ថិតនៅឃុំបឹងបាតកណ្តាល ស្រុកបុកាន ខេត្តពោធិ៍សាត់ (ការប្រព្រឹត្តលើខ្មែរក្រោម)

^{២៤} សេចក្តីប្រកាសរបស់សហចៅក្រមស៊ើបអង្កេតអន្តរជាតិទាក់ទងនឹងទីតាំងទីតាំងទីតាំងទីតាំង ដែលស្ថិតនៅក្នុងសំណុំរឿង០០៤ ចុះថ្ងៃទី១៧ ខែធ្នូ ឆ្នាំ២០១២ ។ <http://www.eccc.gov.kh/articles/25280>

^{២៥} របាយការណ៍របស់ Open Society Justice Initiative ដែលមានចំណងជើងថា "Recent Development at the ExtraOrdinary Chambers in the Courts of Cambodia" ដែលចេញផ្សាយខែមីនា ឆ្នាំ២០១៣ ទំព័រទី១២ និង១៣ [បញ្ចប់ពីនេះនឹងហៅថា OSJI : Recent Development at the ECCC] ។ របាយការណ៍នេះ អាចអានបានតាមរយៈគេហទំព័រ http://www.opensocietyfoundations.org/sites/default/files/eccc-report-20130322_0.pdf

- ទីតាំងសម្រាប់វត្តចំនួនៗ - រណេសាកសពរួម និងអណ្ណសាកសពរួមនៅភូមិកូន ភ្នំតា ឬ ភូមិចាម : ស្ថិតនៅឃុំរំលេច ស្រុកបាកាន ខេត្តពោធិ៍សាត់ (ការប្រព្រឹត្តលើប្រជាជនជម្លៀសពីភូមិភាគបូព៌ា)
- កន្លែងសម្រាប់វាលបាក់ចិញ្ចៀន : ស្ថិតនៅឃុំស្រែស្តុក ស្រុកកណ្តៀង ខេត្តពោធិ៍សាត់ (ការប្រព្រឹត្តលើប្រជាជនជម្លៀសពីភូមិភាគបូព៌ា)

គ) ខេត្តតាកែវ

- កន្លែងសម្រាប់ព្រៃសុខុន និងមន្ទីរឃុំយ៉ាងវត្តអង្គសិរីមុនី : ស្ថិតនៅភូមិស៊ីស្វា ឃុំធ្លាប្រជុំ ស្រុកកោះអណ្តែត ខេត្តតាកែវ (ការប្រព្រឹត្តលើខ្មែរក្រោម)
- ព្រៃភូមិស្មែង វត្តអង្គព្យា កន្លែងសម្រាប់ភូមិព្រាល និងភូមិសោម និងកុកវត្តសុបិន : ស្ថិតនៅឃុំគោព្រេច និងឃុំកំពែង ស្រុកគិរីវង្ស ខេត្តតាកែវ (ការប្រព្រឹត្តលើខ្មែរក្រោម)
- មន្ទីរសន្តិសុខវត្តប្រធាតុ : ស្ថិតនៅក្នុងឃុំគោកព្រេច ស្រុកគិរីវង្ស ខេត្តតាកែវ (ការប្រព្រឹត្តលើខ្មែរក្រោម)
- មន្ទីរសន្តិសុខក្រាំងតាចាន់ : ស្ថិតនៅក្នុងស្រុកត្រាំកក ខេត្តតាកែវ (ការប្រព្រឹត្តលើខ្មែរក្រោម និងជនដទៃទៀត)

ឃ) ខេត្តកំពង់ធំ

- កុកសម័យអាណានិគម : ស្ថិតនៅទីរួមខេត្តកំពង់ធំ (ការបោសសម្អាតភូមិភាគកណ្តាល)

ង) ខេត្តកំពង់ចាម

- កន្លែងសម្រាប់ដួលបែក : ស្ថិតនៅឃុំស្វាយទាប ស្រុកចំការលើ ខេត្តកំពង់ចាម (ទាក់ទងនឹងមន្ទីរសន្តិសុខវត្តបារាយណ៍ជាន់ដៃក)^{២៦}

បន្ទាប់មក នៅថ្ងៃទី២៨ ខែកុម្ភៈ ឆ្នាំ២០១៣ សហចៅក្រមស៊ើបអង្កេតអន្តរជាតិ ម៉ាក ហាមិន និងសហចៅក្រមស៊ើបអង្កេតជាតិ យូ ប៊ុនឡេង បានចេញសេចក្តីប្រកាសពីរដាច់ពីគ្នាទាក់ទងនឹងសំណុំរឿង០០៣^{២៧} នៅក្នុងសេចក្តីប្រកាសរបស់សហចៅក្រមស៊ើបអង្កេតជាតិ យូ ប៊ុនឡេង បានលើកឡើងថា ដីកាដែលលោក (យូ ប៊ុនឡេង) និងអតីតសហចៅក្រមស៊ើបអង្កេតអន្តរជាតិ ស៊ុកហ្វេង ប៊ុន បានចេញរួមគ្នាដើម្បីការបិទបញ្ចប់ការស៊ើបអង្កេតក្នុងសំណុំរឿង០០៣ ដោយពុំមានការចោទប្រកាន់

^{២៦} សេចក្តីប្រកាសរបស់សហចៅក្រមស៊ើបអង្កេតអន្តរជាតិទាក់ទងនឹងទីតាំងទីក្រុងកម្ពុបន្ថែមក្នុងសំណុំរឿង០០៤ ចុះថ្ងៃទី១៧ ខែធ្នូ ឆ្នាំ២០១២ ។ សេចក្តីប្រកាសនេះ អាចរកបានតាមរយៈគេហទំព័រ <http://www.eccc.gov.kh/articles/25280>

^{២៧} សេចក្តីប្រកាសរបស់សហចៅក្រមស៊ើបអង្កេតទាក់ទងនឹងសំណុំរឿង០០៣ ចុះថ្ងៃទី២៨ ខែកុម្ភៈ ឆ្នាំ២០១៣ ។ <http://www.eccc.gov.kh/articles/25809>

នៅតែបន្តមានសុពលភាពដដែល។^{២៨} ប៉ុន្តែ សម្រាប់សហចៅក្រមស៊ើបអង្កេតអន្តរជាតិ ម៉ាក ហាមិន យល់ថា សំណុំរឿង០០៣ នៅពុំទាន់បិទបញ្ចប់នៅឡើយទេ ហើយកិច្ចដំណើរការស៊ើបអង្កេតនៅតែអាច បន្តធ្វើបាន។^{២៩} ចៅក្រម ហាមិន ថែមទាំងបានប្រើប្រាស់សេចក្តីប្រកាសនេះ ដើម្បីជាការដូនដំណឹង ដល់ជនរងគ្រោះ និងសាធារណជនទូទៅអំពីព័ត៌មាននៃសំណុំរឿង០០៣ ដោយបង្ហាញអំពីទម្រង់ក្រិច្ចកម្ម ដែលត្រូវបានចោទប្រកាន់នៅក្នុងដីកាសន្និដ្ឋានបញ្ជូនរឿងឲ្យស៊ើបសួរ និងទីតាំងទម្រង់ក្រិច្ចកម្មដែលស្ថិតនៅ ក្រោមការស៊ើបអង្កេត។ បន្ថែមពីលើនេះ សហចៅក្រមស៊ើបអង្កេតអន្តរជាតិ ហាមិន បានអំពាវនាវ ឲ្យជនរងគ្រោះនៃទម្រង់ក្រិច្ចកម្មទាំងនោះ និងអ្នកដែលធ្លាប់បានដឹងពីព្រឹត្តិការណ៍ដែលបានកើតឡើងនៅ ទីតាំងទម្រង់ក្រិច្ចកម្មទាំងនោះអាចចូលរួមក្នុងសំណុំរឿង០០៣ ក្នុងនាមជាសាក្សី ជាដើមបណ្តឹងរដ្ឋប្បវេណី ឬជាអ្នកដាក់ពាក្យបណ្តឹង។^{៣០} បទចោទប្រកាន់ និងទីតាំងទម្រង់ក្រិច្ចកម្មនៃសំណុំរឿង០០៣ ដែលត្រូវបាន បង្ហាញនៅក្នុងសេចក្តីប្រកាសដោយសហចៅក្រមស៊ើបអង្កេតអន្តរជាតិ មានដូចខាងក្រោម ៖

“នៅក្នុងដីកាសន្និដ្ឋានបញ្ជូនរឿងឲ្យស៊ើបសួរលើកទី២ សម្រាប់សំណុំរឿង០០៣ សហព្រះ រាជអាជ្ញាបានចោទថាសមាជិកកងទ័ពដឹកនាំកម្ពុជា កងទ័ពជើងទឹកកម្ពុជាប្រជាធិបតេយ្យ និងកងទ័ពអាកាសកម្ពុជាប្រជាធិបតេយ្យ បានប្រព្រឹត្តទម្រង់ក្រិច្ចកម្មប្រឆាំងមនុស្សជាតិ ការ រំលោភបំពានយ៉ាងធ្ងន់ធ្ងរលើអនុសញ្ញានៃទីក្រុងហ្សឺណែវ អំពើមនុស្សឃាត និងអំពើ ពុទ្ធភាពកម្មនៅក្រោមក្រមព្រហ្មទណ្ឌកម្ពុជាឆ្នាំ១៩៥៦ នៅចន្លោះពីខែមេសា ឆ្នាំ១៩៧៥ ទៅខែមករា ឆ្នាំ១៩៧៩។

យោងតាមដីកាសន្និដ្ឋានបញ្ជូនរឿងឲ្យស៊ើបសួរលើកទី២ សហព្រះរាជអាជ្ញាធ្វើការបញ្ជាក់ ដូចតទៅ៖ កងទ័ពដឹកនាំកម្ពុជា កងទ័ពជើងទឹកកម្ពុជាប្រជាធិបតេយ្យ និងកងទ័ពអាកាស កម្ពុជាប្រជាធិបតេយ្យបានប្រកាន់សម្ភាសកងពលយោធា។ មនុស្សដែលត្រូវបានប្រកាន់ សម្ភាសត្រូវបានចាប់ខ្លួនតាមអំពើចិត្ត ដាក់ឃុំឃាំងដោយខុសច្បាប់ ធ្វើពុទ្ធភាពកម្ម ធ្វើមនុស្ស ឃាត និងទទួលរងពលកម្មដោយបង្ខំ។ កម្មករ អ្នកនេសាទ និងប្រជាជនដែលត្រូវបាន សម្ភាល់ថាជា “ជនក្សត់” ជនបរទេស (លោកខាងលិច ថៃ និងវៀតណាម) ដែលត្រូវ បានចាប់ខ្លួននៅក្នុងដែនទឹករបស់រដ្ឋាភិបាលកម្ពុជាប្រជាធិបតេយ្យ ឬត្រូវបានចាប់ព្រ័ត្ត

^{២៨} OSJI : Recent Development at the ECCC, ទំព័រទី១៣។

^{២៩} សេចក្តីប្រកាសរបស់សហចៅក្រមស៊ើបអង្កេតទាក់ទងនឹងសំណុំរឿង០០៣ ចុះថ្ងៃទី២៨ ខែកុម្ភៈ ឆ្នាំ២០១៣។ <http://www.eccc.gov.kh/articles/25809>

^{៣០} ដដែល។ ដូចខាងលើ។

ពីតំបន់ព្រំដែន គឺជាជនរងគ្រោះនៃបទឧក្រិដ្ឋទាំងនោះ ហើយបទឧក្រិដ្ឋទាំងនោះត្រូវបាន
ប្រព្រឹត្តឡើងដោយកម្មាភិបាលនៃកងទ័ពជើងទឹកកម្ពុជាប្រជាធិបតេយ្យ និងកងទ័ពកម្ពុជា
ប្រជាធិបតេយ្យក្នុងអំឡុងពេលវាយលុកចូលប្រទេសវៀតណាមនៅចុងឆ្នាំ១៩៧៧ និងឆ្នាំ
១៩៧៨។”

បន្ថែមពីលើឧក្រិដ្ឋកម្មដែលត្រូវបានប្រព្រឹត្តនៅតំបន់ឆ្នេរប្រទេសកម្ពុជា ដីកាសន្និដ្ឋានបញ្ជូនរឿង
ឲ្យស៊ើបសួរលើកទី២របស់សហព្រះរាជអាជ្ញាសម្រាប់សំណុំរឿង០០៣ បានបង្ហាញទីតាំងជាក់លាក់មួយ
ចំនួនដែលឧក្រិដ្ឋកម្មទាំងនោះបានកើតឡើង ។ ទីតាំងឧក្រិដ្ឋកម្មនៅក្នុងសំណុំរឿង០០៣ មានដូចជា :

- មន្ទីរសន្តិសុខ ស-២១ : ស្ថិតនៅភ្នំពេញ
- ទីតាំងសម្លាប់ស្ទឹងតូច : ស្ថិតនៅស្រុកពញាឮក្រែក ខេត្តកំពង់ចាម
- ការដ្ឋានសាងសង់ព្រលានយន្តហោះ : ស្ថិតនៅឃុំក្រាំងលាវ ស្រុករលាបៀរ ខេត្តកំពង់ឆ្នាំង
- មន្ទីរសន្តិសុខកងពល៨០១ : ស្ថិតនៅស្រុកវើនសែ ខេត្តរតនគិរី
- ការដ្ឋានវាយថ្មីស្ទឹងហាវ : ស្ថិតនៅខេត្តកំពង់សោម
- មន្ទីរសន្តិសុខ និងទីតាំងសម្លាប់វត្តឥន្ទ្រញាណ : ស្ថិតនៅខេត្តកំពង់សោម
- មន្ទីរសន្តិសុខ ស-២២ : ស្ថិតនៅខណ្ឌមានជ័យ រាជធានីភ្នំពេញ
- ចម្ការធ្នូរេន : ស្ថិតនៅភូមិរាម សង្កាត់រាម ខណ្ឌព្រៃនប់ ខេត្តព្រះសីហនុ
- ការដ្ឋានបិតត្រាំង : ស្ថិតនៅសង្កាត់បិតត្រាំង ខណ្ឌព្រៃនប់ ខេត្តព្រះសីហនុ

ការទទួលស្គាល់មេធាវីតំណាងដើមបណ្តឹងរដ្ឋប្បវេណី

ទោះបីជាមានការជំទាស់ពីសំណាក់សហចៅក្រមស៊ើបអង្កេតជាតិ លើការស៊ើបអង្កេតក្នុងសំណុំ
រឿង០០៣ និង០០៤ ដំណើរវិវឌ្ឍន៍នៃសំណុំរឿងទាំងពីរត្រូវបានមើលឃើញថា កំពុងមានការវិវឌ្ឍ
ជឿនលឿនទៅមុខ។

ជាក់ស្តែង នៅថ្ងៃទី២៦ ខែកុម្ភៈ ឆ្នាំ២០១៣ គឺ២ថ្ងៃនៅមុនពេលចេញសេចក្តីប្រកាសទាក់ទងនឹង
សំណុំរឿង០០៣ សហចៅក្រមស៊ើបអង្កេតអន្តរជាតិ ម៉ាក ហាមិន បានចេញសេចក្តីសម្រេចមួយ
ដ្តល់នីតិសម្បទា ទទួលស្គាល់ និងអនុញ្ញាតឲ្យចូលមើលឯកសារក្នុងសំណុំរឿង ដល់មេធាវីតំណាងដើម
បណ្តឹងរដ្ឋប្បវេណីចំនួន១៤រូប ដែលតំណាងឲ្យដើមបណ្តឹងរដ្ឋប្បវេណីទាំងអស់ក្នុងសំណុំរឿង០០៣។^{៣១}

^{៣១} សេចក្តីសម្រេចទទួលស្គាល់មេធាវី និងពាក្យសុំតាំងខ្លួនជាដើមបណ្តឹងរដ្ឋប្បវេណីទាំងអស់នៅក្នុងសំណុំរឿង០០៣, ចុះថ្ងៃទី២៦ ខែកុម្ភៈ
ឆ្នាំ២០១៣, ឯកសារD58។

បន្ទាប់មក នៅថ្ងៃទី១ ខែមេសា ឆ្នាំ២០១៣ ចៅក្រម ម៉ាក ហាមិន បានចេញសេចក្តីសម្រេចមួយទៀត ស្រដៀងគ្នានឹងសេចក្តីសម្រេចចុះថ្ងៃទី២៦ ខែកុម្ភៈ ឆ្នាំ២០១៣ ដោយបានផ្តល់នីតិសម្បទា ទទួលស្គាល់ និងអនុញ្ញាតឲ្យចូលមើលឯកសារក្នុងសំណុំរឿង ដល់មេធាវីតំណាងដើមបណ្តឹងរដ្ឋប្បវេណីចំនួន២០ រូប ទៀត ដែលមានបំណងតំណាងឲ្យអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីទាំងអស់នៅក្នុងសំណុំ រឿង០០៤។^{៣២} សេចក្តីសម្រេចនេះ ស្របគ្នាជាមួយនឹងទស្សនៈរបស់ចៅក្រមអន្តរជាតិទាំងពីររូបនៃ អង្គបុរេជំនុំជម្រះ ដែលបានលើកឡើងថា វិធានផ្ទៃក្នុង "បានផ្តល់លទ្ធភាពឲ្យអ្នកដាក់ពាក្យសុំតាំងខ្លួនជា ដើមបណ្តឹងរដ្ឋប្បវេណីមានសិទ្ធិពិនិត្យសំណុំរឿងតាមរយៈមេធាវីតំណាងរបស់ខ្លួន គិតចាប់ពីពេលដាក់ ពាក្យសុំ រហូតដល់ពេលសេចក្តីសម្រេចបដិសេធចោលពាក្យសុំនេះចូលជាស្ថាពរ។"^{៣៣}

ការចាត់តាំងមេធាវីតំណាងជនសង្ស័យ

ដូចគ្នានឹងជនរងគ្រោះដែរ ជនសង្ស័យទាំង៥រូប ដែលមានឈ្មោះក្នុងដីកាបញ្ជូនរឿងឲ្យស៊ើបសួរ នៅក្នុងសំណុំរឿង០០៣ និង០០៤ ត្រូវបានជូនដំណឹងអំពីការចោទប្រកាន់ និងសិទ្ធិក្នុងការមានមេធាវី ការពារក្តី ដោយសហចៅក្រមស៊ើបអង្កេតអន្តរជាតិប្រមូល។^{៣៤} នៅពេលដំបូង អ្វីដែលត្រូវបានដឹងជា សាធារណៈ គឺមានតែជនសង្ស័យមួយរូបនៅក្នុងសំណុំរឿង០០៣ និងជនសង្ស័យមួយរូបនៅក្នុងសំណុំ រឿង០០៤ ដែលបានអនុវត្តសិទ្ធិក្នុងការមានមេធាវីការពារនេះ។^{៣៥}

ក្នុងសំណុំរឿង០០៤ ជនសង្ស័យបានជ្រើសរើសអតីតប្រធានអង្គភាពការពារក្តី លោក រីឆាត រ៉ូដឺ (Richard Rogers) ធ្វើជាមេធាវីការពារក្តីអន្តរជាតិរបស់ខ្លួន និងលោក ម៉ូ លុជ្រូ ធ្វើជាមេធាវីជាតិ។ ប៉ុន្តែ ដោយសារមានការជំទាស់ពីសំណាក់អង្គភាពការពារក្តីចំពោះការជ្រើសរើសលោក រីឆាត រ៉ូដឺ ជនសង្ស័យបានជ្រើសរើសយកលោក ហ្គោរ វ៉ាន ស្លូតធី (Goran Sluiter) ជាមេធាវីអន្តរជាតិមួយរូប ទៀតរបស់ខ្លួន។ នៅក្នុងខែតុលា ឆ្នាំ២០១២ លោក ស្លូតធី ត្រូវបានតែងតាំងជាមេធាវីការពារក្តី

^{៣២} សេចក្តីសម្រេចទទួលស្គាល់មេធាវីទាំង១៧នាក់នឹងពាក្យសុំតាំងខ្លួនជាដើមបណ្តឹងរដ្ឋប្បវេណីទាំងអស់នៅក្នុងសំណុំរឿង០០៤, ចុះថ្ងៃទី១ ខែមេសា ឆ្នាំ២០១៣, ឯកសារD126។ http://www.eccc.gov.kh/sites/default/files/documents/courtdoc/2013-04-19%2013:22/D126_KH.PDF

^{៣៣} Anne Heindel, "Civil Party Lawyers Granted Access to Case Files 003 & 004", ចុះថ្ងៃទី២៣ ខែមេសា ឆ្នាំ២០១៣។ http://www.cambodiatribunal.org/wp-content/uploads/2013/08/commentary_130423.pdf ។ សូមមើលផងដែរ "សេចក្តីពិចារណារបស់ អង្គបុរេជំនុំជម្រះ ទាក់ទងនឹងបណ្តឹងទទួលបានប្រឆាំងដីកាសម្រេចស្តីពីការទទួលយកអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ លោក រ៉ូប៊ីត ហាមីល, ឯកសារលេខD11/2/4/4 ចុះថ្ងៃទី២៤ ខែតុលា ឆ្នាំ២០១១, មតិយោបល់របស់ចៅក្រម LAHUIS និងចៅក្រម DOWNING, កថាខណ្ឌទី៦។

^{៣៤} សូមមើលឯកសារ "ការជូនដំណឹងអំពីសិទ្ធិរបស់ជនសង្ស័យ" ចុះថ្ងៃទី២៤ ខែកុម្ភៈ ឆ្នាំ២០១២។ សូមមើលផងដែរ សុខ ខេមរា, "War Crimes Tribunal Notified a Key Suspect", វិទ្យុសំឡេងសហរដ្ឋអាមេរិក, ចុះថ្ងៃទី៤ ខែមីនា ឆ្នាំ២០១២។

^{៣៥} Anne Heindel, "Decision on Case 004 Suspect's Right to Counsel" ថ្ងៃទី៤ ខែមិថុនា ឆ្នាំ២០១៣។

ជាដួវការ ។ ចំណែក៦ ជនសង្ស័យមួយរូបក្នុងសំណុំរឿង០០៣ បានជ្រើសរើសយកមេធាវី ម៉ែឃើល កាណាវ៉ាស និងមេធាវី អាណ ឌុតម ដើម្បីការពារក្តីខ្លួននៅចំពោះមុខការចោទប្រកាន់របស់តុលាការ ។ មេធាវីទាំងពីររូបត្រូវបានតែងតាំងជាដួវការ ដោយអង្គភាពការពារការពារក្តីនៅខែធ្នូ ឆ្នាំ២០១២ នៅ ខណៈពេលដែលមេធាវីទាំងពីររូបនេះកំពុងបំពេញភារកិច្ចការពារក្តីជនជាប់ចោទ អៀង សារី ក្នុងសំណុំ រឿង០០២ ។ ^{៣៦} ប៉ុន្តែនៅថ្ងៃទី១០ ខែមករាឆ្នាំ២០១៤ សហចៅក្រមស៊ើបអង្កេតអន្តរជាតិ ម៉ាក ហាមិន បានចេញសេចក្តីសម្រេចមួយបដិសេធចំពោះការតែងតាំងមេធាវីទាំងពីររូប ដោយលើកឡើងថា កិច្ចការ របស់មេធាវីទាំងពីររូបក្នុងការការពារក្តីជនជាប់ចោទ អៀង សារី និងការធ្វើជាមេធាវីតំណាងឲ្យ ជនសង្ស័យក្នុងសំណុំរឿង០០៣ អាចនឹងបង្កឲ្យមានបញ្ហាដោះដល់ប្រយោជន៍ ទោះបីជា អៀង សារី បានស្លាប់ហើយក៏ដោយ ។ ចៅក្រម ហាមិន បានបញ្ជាក់នៅក្នុងសេចក្តីសម្រេចនោះថា មេធាវី កាណាវ៉ាស និងមេធាវី អាណ ឌុតម ពុំមានគុណវុឌ្ឍិគ្រប់គ្រាន់ដើម្បីធ្វើជាអ្នកតំណាងឲ្យជនសង្ស័យក្នុង សំណុំរឿង០០៣ទេ និងបានបញ្ជាឲ្យតុលាការតែងតាំងមេធាវីការពារក្តីថ្មីជំនួសកន្លែងរបស់មេធាវីទាំង ពីររូប ។ ^{៣៧} រហូតមកដល់ពេលនេះ ពុំទាន់ឃើញមានការតែងតាំងមេធាវីថ្មីជំនួសឲ្យមេធាវី កាណាវ៉ាស និងមេធាវី អាណ ឌុតម នៅឡើយទេ ។

រហូតដល់ខែមករា ឆ្នាំ២០១៤ ទើបឃើញមានការតែងតាំងមេធាវីតំណាងឲ្យជនសង្ស័យពីររូប ផ្សេងទៀតដែលមានឈ្មោះនៅក្នុងដីកាសន្និដ្ឋានបញ្ជូនរឿងឲ្យស៊ើបសួរលើកទី៣ ក្នុងសំណុំរឿង០០៤ ។ នៅក្នុងសេចក្តីប្រកាសចុះថ្ងៃទី២ ខែមករាឆ្នាំ២០១៤ អង្គភាពការពារការពារក្តីនៃសាលាក្តីខ្មែរក្រហមបាន សម្រេចចាត់តាំង លោក ប៊ិត ស៊ាវីលីម និងលោក សូ មូស្សេន្ន៍ ធ្វើជាសហមេធាវីជាតិកំណត់ឲ្យ ជនសង្ស័យពីររូបផ្សេងគ្នានៅក្នុងសំណុំរឿង០០៤ ។ ^{៣៨} បន្ទាប់មក នៅក្នុងសេចក្តីប្រកាសចុះនៅថ្ងៃទី១៨ ខែកុម្ភៈ ឆ្នាំ២០១៤ អង្គភាពការពារការពារក្តីបានចាត់តាំងមេធាវីអន្តរជាតិមួយរូបផ្សេងទៀតគឺលោកស្រី ស៊ូហ្សាណា តូម៉ាណូវិច (Suzana Tomanovic) ធ្វើជាសហមេធាវីអន្តរជាតិកំណត់ឲ្យជនសង្ស័យក្នុង សំណុំរឿង០០៤ ដែលនឹងត្រូវធ្វើការណ៍រួមគ្នាជាមួយលោក សូ មូស្សេន្ន៍ ។ ^{៣៩} បន្ទាប់ពីលោកស្រី

^{៣៦} ជនជាប់ចោទ អៀង សារី បានទទួលមរណភាពនៅព្រឹកថ្ងៃទី១៤ ខែមីនា ឆ្នាំ២០១៣ នៅមន្ទីរពេទ្យមិត្តភាព ខ្មែរ-សូវៀត ។

^{៣៧} Julia Wallace, កាសែត ឌី ខេមបូឌា ដេលី, "Judge Removes Case 003 Suspect's Lawyers" ចុះថ្ងៃទី២៧ ខែមករា ឆ្នាំ២០១៤ ។

អត្ថបទនេះអាចរកបានតាមរយៈគេហទំព័រ <http://www.cambodiadaily.com/archives/judge-removes-case-003-suspects-lawyers-51056/>

^{៣៨} សេចក្តីប្រកាសរបស់អង្គភាពការពារការពារក្តី ចុះថ្ងៃទី២ ខែមករា ឆ្នាំ២០១៤, លោក ប៊ិត ស៊ាវីលីម និង លោក សូ មូស្សេន្ន៍ ត្រូវបានចាត់តាំងជាមេធាវីការពារក្តីដើម្បីតំណាងជនសង្ស័យពីររូបក្នុងសំណុំរឿង០០៤ ។

^{៣៩} សេចក្តីប្រកាសរបស់អង្គភាពការពារការពារក្តី ចុះថ្ងៃទី១៨ ខែកុម្ភៈ ឆ្នាំ២០១៤, លោកស្រី SUZANA TOMANOVIĆ ត្រូវបានចាត់តាំង ជាមេធាវីការពារក្តី ដើម្បីតំណាងជនសង្ស័យម្នាក់ក្នុងសំណុំរឿង០០៤ ។ <http://www.eccc.gov.kh/articles/29999>

មេធាវី ស៊ុហ្សាណា គូមាណូរិច មេធាវីអន្តរជាតិមួយរូបទៀតត្រូវបានចាត់តាំងឲ្យតំណាងឲ្យជនសង្ស័យ ក្នុងសំណុំរឿង០០៤ ។ នៅក្នុងសេចក្តីប្រកាសចុះថ្ងៃទី១ ខែមេសា ឆ្នាំ២០១៤ អង្គភាពគាំពារការពារក្តី បានចាត់តាំងលោក ចន ចួន (John R.W.D. Jones) សញ្ជាតិអង់គ្លេស ធ្វើជាសហមេធាវីអន្តរជាតិតំណាង ឲ្យជនសង្ស័យក្នុងសំណុំរឿង០០៤ ដោយត្រូវធ្វើកិច្ចការរួមគ្នាជាមួយនឹងលោក ប៊ិក ស៊ាវលីម ។^{៤០} ដូច្នោះ បើយោងតាមសេចក្តីប្រកាសទាំងអស់នេះ ជនសង្ស័យទាំងអស់នៅក្នុងសំណុំរឿង០០៣ និង ០០៤ ទំនងជាមានមេធាវីតំណាងរៀងៗខ្លួន ដើម្បីការពារខ្លួននៅចំពោះការចោទប្រកាន់របស់សហព្រះ រាជអាជ្ញាទាក់ទងនឹងការប្រព្រឹត្តទុក្ខដ្ឋកម្មនៅអំឡុងពេលនៃរបបកម្ពុជាប្រជាធិបតេយ្យ ។

នៅមុនពេលមានការចាត់តាំងមេធាវីតំណាងឲ្យជនសង្ស័យទាំង៥រូប ដែលមានឈ្មោះនៅក្នុង សំណុំរឿង០០៣ និង០០៤ អ្នកយុវមើលដំណើរការវិវឌ្ឍន៍នៃសាលាក្តីខ្មែរក្រហម ព្រមទាំងចៅក្រមនៃ អង្គបុរេជំនុំជម្រះ ធ្លាប់បានបង្ហាញអំពីក្តីព្រួយបារម្ភថា សិទ្ធិទទួលបានការជំនុំជម្រះប្រកបដោយយុត្តិធម៌ របស់ជនសង្ស័យក្នុងសំណុំរឿង០០៣ និង០០៤ អាចនឹងត្រូវបានរំលោភបំពាន នៅពេលដែលជន សង្ស័យទាំងនោះស្ថិតនៅក្រោមការស៊ើបអង្កេតចាប់តាំងពីឆ្នាំ២០០៧ ដោយពុំមានមេធាវីតំណាង ។^{៤១}

មេធាវីតំណាងជនសង្ស័យពុំទាន់ត្រូវបានអនុញ្ញាតឲ្យចូលមើលឯកសារក្នុងសំណុំរឿង

បច្ចុប្បន្ននេះ ទោះបីជាជនសង្ស័យទាំងអស់នៅក្នុងសំណុំរឿង០០៣ និង០០៤ ទទួលបានមេធាវី តំណាងហើយក៏ដោយ ក៏មេធាវីតំណាងឲ្យជនសង្ស័យទាំងអស់នោះនៅពុំទាន់ទទួលបានការអនុញ្ញាតឲ្យ ចូលពិនិត្យមើលឯកសារនៅក្នុងសំណុំរឿងនៅឡើយទេ ។ អង្គភាពគាំពារការពារក្តី និងស្ថាប័នការពារសិទ្ធិ មនុស្សមួយចំនួន បានលើកឡើងថា ការរារាំងមិនអនុញ្ញាតឲ្យមេធាវីតំណាងជនសង្ស័យចូលពិនិត្យមើល ឯកសារក្នុងសំណុំរឿង បង្ហាញពីការខកខានក្នុងការផ្តល់ការការពារសិទ្ធិជនសង្ស័យឲ្យបានគ្រប់គ្រាន់ ។ ក្រុមមេធាវីការពារក្តីមិនអាចផ្តល់កិច្ចការពារដល់កូនក្តីរបស់ខ្លួនប្រកបដោយប្រសិទ្ធភាពបានទេប្រសិនបើ ពួកគេមិនត្រូវបានអនុញ្ញាតឲ្យចូលមើលឯកសារក្នុងសំណុំរឿង ឬមិនអាចចូលរួមក្នុងកិច្ចដំណើរការស៊ើប អង្កេតបាននោះ ។^{៤២}

^{៤០} សេចក្តីប្រកាសរបស់អង្គភាពគាំពារការពារក្តី ចុះថ្ងៃទី១ ខែមេសា ឆ្នាំ២០១៤, លោក JOHN R.W.D. JONES ត្រូវបានចាត់តាំង ជាសហមេធាវីការពារក្តីអន្តរជាតិ ដើម្បីតំណាងជនសង្ស័យម្នាក់នៅក្នុងសំណុំរឿង០០៤ ។ <http://www.eccc.gov.kh/articles/30145>

^{៤១} Julia Wallace, ការសែត ឌី ខេមបូឌា ផេលី, "Judge Removes Case 003 Suspect's Lawyers" ចុះថ្ងៃទី២៧ ខែមករា ឆ្នាំ២០១៤ ។

^{៤២} សុខ ខេមរា, "សំណុំរឿងខ្មែរក្រហម០០៣ និង០០៤ មិនដើរទៅមុខ", វិទ្យុសំឡេងសហរដ្ឋអាមេរិក, ចុះថ្ងៃទី៦ ខែមីនា ឆ្នាំ២០១៤ ។

អត្ថបទនេះអាចកាន់បានតាមរយៈ គេហទំព័រ <http://khmer.voanews.com/content/without-more-indictments-cambodia-tribunal-lawyers-face-difficulties-khmer/1865129.html>

គោលការណ៍ដ៏រឹងមាំសិទ្ធិឲ្យមេធាវីការពារក្តីអាចចូលពិនិត្យមើលឯកសារក្នុងសំណុំរឿង គឺធ្វើឡើង ក្នុងគោលបំណងដើម្បីធានាថា សិទ្ធិទទួលបានការជំនុំជម្រះប្រកបដោយយុត្តិធម៌របស់ជនជាប់ចោទត្រូវ បានការពារ និងលើកស្ទួយប្រសិទ្ធភាពនៃការស៊ើបអង្កេត និងដំណើរការក្តី និងដើម្បីអនុញ្ញាតឲ្យមេធាវី តំណាងអាចធ្វើសំណើដើម្បីធ្វើការស៊ើបអង្កេត ។^{៤៣}

សហព្រះរាជអាជ្ញាអន្តរជាតិស្នើសុំឲ្យមានការស៊ើបអង្កេតបន្ថែមលើសំណុំរឿង០០៤

ការរិះខ្សឹបខ្សួងក្រោយបង្គុំសំណុំរឿង០០៤ គឺការស្នើសុំរបស់សហព្រះរាជអាជ្ញាអន្តរជាតិ ដើម្បីឲ្យមានកិច្ចស៊ើបសួររបន្ថែមទាក់ទងនឹងអំពើហិង្សាផ្លូវភេទ រួមទាំងការរៀបអាពាហ៍ពិពាហ៍ដោយបង្ខំ នៅតាមបណ្តាលស្រុកសំខាន់ៗមួយចំនួនដែលបច្ចុប្បន្នកំពុងស្ថិតនៅក្រោមកិច្ចស៊ើបសួរ ដែលជាផ្នែកនៃ សំណុំរឿងនេះ ។^{៤៤} នៅក្នុងសេចក្តីប្រកាសមួយចុះថ្ងៃទី២៤ ខែមេសា ឆ្នាំ២០១៤ សហព្រះរាជអាជ្ញា អន្តរជាតិ នីកូឡាស កូមជេន (Nicholas Koumjian) បានបញ្ជាក់ថា អាពាហ៍ពិពាហ៍ដោយបង្ខំ អំពើ រំលោភសេពសន្ថវៈ និងអំពើហិង្សាខាងផ្លូវភេទ ដូចបានចោទប្រកាន់ ត្រូវបានប្រព្រឹត្តិឡើងដោយកម្មា ភិបាលខ្មែរក្រហម និងបានកើតឡើងនៅក្នុងតំបន់នានាដែលជនសង្ស័យក្នុងសំណុំរឿង០០៤ គឺជាអ្នក កាន់មុខនាទីជាអ្នកបញ្ជា ឬនយោបាយដ៏មានឥទ្ធិពល ។^{៤៥} សហព្រះរាជអាជ្ញាអន្តរជាតិបានបន្ថែមទៀតថា បន្ទាប់ពីវិភាគដោយយកចិត្តទុកដាក់លើព័ត៌មាននៅក្នុងអំឡុងពេលប៉ុន្មានខែកន្លងមក សហព្រះរាជអាជ្ញា ជឿជាក់ថា ការចោទប្រកាន់លើអង្គហេតុទាំងឡាយដែលមាននៅក្នុងភ័ស្តុតាងថ្មី គឺអាចបង្កើតបានជា ឧក្រិដ្ឋកម្មប្រឆាំងនឹងមនុស្សជាតិដែលរួមមាន៖ ការសម្លាប់រង្គាល ការធ្វើមនុស្សឃាត ការធ្វើឲ្យទៅជា ទាសករ ការដាក់ក្នុងមន្ទីរឃុំឃាំង ការធ្វើទារុណកម្ម ការរំលោភសេពសន្ថវៈ ការធ្វើទុក្ខបុកម្នេញ និង អំពើអមនុស្សធម៌ផ្សេងៗទៀត ។ អំពើទាំងនេះក៏បង្កើតបានជា អំពើមនុស្សឃាត និង អំពើទារុណកម្ម ដែលជាការរំលោភទៅលើក្រមព្រហ្មទណ្ឌឆ្នាំ១៩៥៦ ។^{៤៦}

^{៤៣} Stuart White, កាសែត ភ្នំពេញប៉ុស្តិ៍, "Controversial Case 004 gets new international attorney", ចុះថ្ងៃទី១៧ ខែកុម្ភៈ ឆ្នាំ២០១៤ ។ អត្ថបទនេះអាច រកបានបានតាមរយៈគេហទំព័រ <http://www.phnompenhpost.com/national/controversial-case-004-gets-new-international-attorney>

^{៤៤} សេចក្តីថ្លែងការណ៍របស់សហព្រះរាជអាជ្ញាអន្តរជាតិស្តីពីសំណុំរឿង០០៤ ចុះថ្ងៃទី២៤ ខែមេសា ឆ្នាំ២០១៤ ។ សេចក្តីថ្លែងការណ៍ នេះអាចរកមើល បានតាមរយៈអាស័យដ្ឋានគេហទំព័រ <http://www.eccc.gov.kh/articles/30193>

^{៤៥} ដដែល ។ ដូចខាងលើ ។

^{៤៦} ដដែល ។ ដូចខាងលើ ។

សន្និដ្ឋាន

ទោះបីជាការវិវឌ្ឍចុងក្រោយនេះ បានបង្ហាញថា សំណុំរឿង០០៣ និង០០៤ កំពុងដំណើរការ ទៅមុខប្រកបដោយភាពវិជ្ជមានក៏ដោយ សាធារណជនទូទៅហាក់បីដូចជា នៅពុំទាន់ទទួលបានព័ត៌មានទូលំ ទូលាយអំពីកិច្ចដំណើរការស៊ើបអង្កេតលើសំណុំរឿងទាំងពីរនេះនៅឡើយ ។ បន្ថែមពីលើនេះ អត្តសញ្ញាណ របស់ជនសង្ស័យនៅតែបន្តស្ថិតនៅក្នុងភាពសម្ងាត់ ពុំទាន់ត្រូវបានប្រកាសជាដូចការ ទោះបីជាការស៊ើប អង្កេតបានចាប់ផ្តើមកំឡុងពីឆ្នាំ២០០៧ យ៉ាងណាក្តី ។ ការមិនអនុញ្ញាតឲ្យមេធាវីតំណាងជនសង្ស័យចូល ពិនិត្យមើលឯកសារក្នុងសំណុំរឿង និងការបដិសេធមិនទទួលស្គាល់មេធាវីតំណាងជនសង្ស័យ ក៏ជា ឧបសគ្គរារាំងជនសង្ស័យពីការអនុវត្តសិទ្ធិទទួលបានការជំនុំជម្រះប្រកបដោយយុត្តិធម៌ ។ ប្រជាជនកម្ពុជា ជាពិសេស ជនរងគ្រោះដោយសាររបបខ្មែរក្រហម ត្រូវសមនឹងទទួលបានព័ត៌មានទូលំលាយអំពីការ វិវឌ្ឍនៃសំណុំរឿង០០៣ និង០០៤ ច្រើនជាងនេះ ដើម្បីធ្វើឲ្យប្រាកដថា ការចូលរួមរបស់ជនរងគ្រោះ នឹងធ្វើឡើងប្រកបដោយអត្ថន័យ ។